

Pul – harytlaryň ýa-da hyzmatlaryň bahasynyň ölçegi hökmünde hyzmat edip, olar üçin aňsatlyk bilen çalşylýan umumy ekwiwalentlik. Pul özüniň görnüşi boýunça ýörite önüm, gymmat bahaly kagyz, gymmatlyk nyşany, dürli bähbitler ýa-da gymmat bahaly zatlar, şeýle hem ýazgylý hasaplar görnüşinde bolup biler. Puluň esasy wezipeleri aşakdakylar ýaly tapawutlandyrylýar: alyş-çalyş serişdesi, hasap birligi, goraglylyk guraly. Birnäçe ykdysatçylar puluň gymmatlyk standarty (töleg standarty) funksiýasyny hem belläp geçýär.

Taryhy taýdan, ilkinji pullar haryt häsiýetli bolupdy, ýöne häzirki zaman pul ulgamlarynyň hemmesi diýen ýaly fiziki haryt hökmünde göni sarp etmek üçin ulanyp bolmaýan pullara – kagyz pullaryna, çeklere ýa-da weksellere, şol sanda, elektron görnüşindäki pullara esaslanýar. Şeýle pullar töleg serişdesi hökmünde kanuny yglan edilip, öz gymmatyna eýe bolýar. Ýagny, olaryň fiziki görnüşi we dolanyşyk usullary kanun bilen kadalaşdyrylýar hem-de döwletiň çägendäki ähli borçnamalar üçin töleg hökmünde kabul edilmelidir.

Ýurduň pul üpjünçiligi kesgitli bir maksat üçin ulanylýan nagt pullardan (banknotlar we teňňeler) we nagt däl pullaryň bir ýa-da birnäçe görnüşinden (sarp edijileriň öz hasaplaryndaky galyndylar, tygşytlylyk hasaplary we bank hasaplarynyň beýleki görnüşleri) ybaratdyr. Nagt däl pullar ösen ýurtlaryň giň pul üpjünçiliginiň esasy bölegini emele getirýär.

Taryhy maglumatlara göre ilkinji kagyz pullar Hytaýda emele gelipdir. Olaryň döränine eýýäm 25-26 asyrdan gowrak wagt geçipdir.

Kagyz banknotlaryň ortaça ömri 3-5 ýyl hasaplanylýar. Şeýle-de bolsa 1821-1825-nji ýyllarda Alýaskadaky rus-amerikan şereketi tarapyndan öndürilen düwlen derisinden ýasalan pullaryň 40-a golaýy häzirki günlerimize çenli saklanyp gelendir.

**Ylýas BABAÝEW**  
**Türkmen döwlet maliýe**  
**institutynyň talyby**